



## Kunsill Lokali L-Imgarr

22, Triq Sir Harry Luke, Mgarr, MST 10, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

---

### Seduta numru 53 tas-Sitt Legislatura Illum it-Tlieta 8 ta' Jannar 2013

---

#### MINUTI

Il-Membri eletti fl-elezzjonijiet lokali ltaqgħu fl-Uffiċċju Amministrattiv fil-5.30p.m. fuq l-Aġenda segwenti:

1. Approvazzjoni tal-Minuti
2. Korrispondenza
3. Kommunikazzjonijiet
4. Annalizzar tar-Rapporti Tekniċi dwar l-aħħar sejħa għall-offerti
5. Preparamenti Gieħ l-Imgarr
6. Affarijiet Mixxellanji

Kienu preżenti is-Sindku Paul Vella, Id-Deputat Sindku Eman Vella, Il-Kunsillier Clayton Gauci, il-Kunsilliera Maria Said u l-Kunsillier Giovann Gatt, flimkien mas-Segretarju Eżekuttiv Cyprian Dalli.

Il-laqgħa giet immexxija mis-Sindku, Paul Vella.

- **TENDER MGR 2012/06** - *Resurfacing* ta' Triq L-Amarozz, Triq l-Aruna u Triq il-Karamelli taħt l-iskema tal-*Public Private Partnership*.
- **TENDER MGR 2012/07** - *Resurfacing* ta' Triq San Pietru, Triq Haġrat u Triq Sir Harry Luke taħt l-iskema tal-*Public Private Partnership*.
- **TENDER MGR 2012/08** - *Resurfacing* ta' Triq Ġnien id-Dwieli u Triq Ras il-Ġebel taħt l-iskema tal-*Public Private Partnership*.
- **TENDER MGR 2012/09** - Servizz ta' Xogħol ta' Aperturi tal-Aluminium għall-bini tal-Uffiċċju Amministrattiv.



## Kunsill Lokali L-Imġarr

22, Triq Sir Harry Luke, Mgarr, MST 10, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

- **TENDER MGR 2012/10** - 'Design & Build' ta' proġett ta' rampa għall-aċċessibilita' miżjuda mal-Knisja Parrokkjali tal-Imġarr.
- **TENDER MGR 2012/11** - Servizz ta' Manutenzjoni u Rinnovament fuq l-aperturi tal-Injam fil-bini tal-Uffiċċju Amministrattiv.
- **TENDER MGR 2012/12** - Servizz ta' xogħol ta' 'patching' manteniment minuri tat-toroq.

Il-Kunsill ha nota tal-offerti kollha u ddecida li jqabbd lill-Perit tal-Kunsill biex jipprepara rapporti tekniċi u jagħti l-parir tiegħu dwar l-offerti miġbura.

Hawnhekk, is-Seduta tkomplet skont l-aġenda.

### 1 Minuti

- 1.1 Il-Minuti ġew meqjusa moqrija u wara konsiderazzjoni ġew approvati kif ipprezentati u għalhekk iffirmati mis-Segretarju Eżekuttiv u s-Sindku.
- 1.2 dwar punt 4 : Il-Kunsill reġa' ra d-deċiżjoni tiegħu dwar il-possibilita' ta' post ta' Assistent Prinċipal u reġa' kkonferma d-deċiżjoni li kienet ittiehdet f' Diċembru. Għalhekk ġie deċiż li s-Segretarju Eżekuttiv jibgħat jinforma bil-miktub lis-Sa. Natasha Cassar dwar din id-deċiżjoni.

### 2 Korrispondenza

- 2.1 Ġew innuttati diversi memos mid-Dipartiment tal-Gvern Lokali.
- 2.2 Ġew innuttati diversi korrispondenzi u notifikazzjonijiet mingħand il-MEPA.
- 2.3 Ġie dikuss it-tigdid tal-assikurazzjoni medika għall-Kunsilliera u l-istaff permezz tal-iskema tal-AKL. Il-Kunsill qabel li dan it-tigdid isir.
- 2.4 Kienet innotata ittra mingħand Gafa Safeways Ltd li jipprovdu is-servizz tat-tindif tal-Kunsill li ppropornow zieda fir-rati tas-servizz. Il-Kunsill iddiskuta u qabel li jaċċetta iż-zieda, iżda li jkun hemm ukoll titjib fis-servizz.

### 3. Komunikazzjonijiet

- 3.1 Is-Sindku informa li s-servizz tad-Day Care Centre tal-Anzjani kien wiehded sodisfaċenti u li numru ta' anzjani kienu qed jagħmlu użu minn dan is-servizz.



## Kunsill Lokali L-Imgarr

22, Triq Sir Harry Luke, Mgarr, MST 10, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

Informa wkoll li il-ftuħ uffiċjali kien ser isir it-Tlieta 26 ta' Frar 2013 mill-Prim Ministru.

- 3.2 Is-Sindku ppropona li xi bibs li l-Kunsill għandu jigu stampati bil-logo tal-Kunsill u jissellfu lill-Kunsill Skolastiku biex jintlibsu mill-ghalliema u ġenituri li jieħdu ħsieb it-tfal huma u deħlin u heġin mill-iskola. Il-Kunsill qabel ma' din il-proposta.
- 3.3 Clayton Gauci ressaq diversi talbiet għar-rad marking u kaxxi sofor quddiem iż-żewġ spizeriji, kif ukoll single yellow lines fi' Triq Mons Orazjo Vella, fin-naħa l-oħra ta; quddiem iul-garaxxijiet. Il-Kunsill approva u ser jintbghatu lill-Transport Malta.
- 3.4 Eman Vella informa li kien hemm il-ħsieb li tinħareġ edizzjoni oħra ta' Il-Miġbħa, u li l-ħsieb kien li toħroġ sa' l-aħħar ta' Frar. Il-Kunsillera ġew imhegga li jlestu l-artiklu tagħgom mill-aktrar fis u jghadduh lill-Editur.
- 3.5 Saret diskussjoni dwar il-ġbir ta' skart fil-btajjel pubbliċi għall-2013. Ser tinbghat nota fid-djar kollha biex kulhadd ikun avżat min qabel dwar il-ġranet alternattivi.

#### 4. Annalizzar tar-Rapporti Tekniċi dwar l-aħħar sejha għall-offerti

4.1 Wara li l-perit tal-Kunsill intgħalab jagħmel rapporti tekniċi dwar l-offerti mitfugħa għas-sejha għal-offerti, il-Kunsill iddiskuta dan ir-rapporti:

- **TENDER MGR 2012/06** - *Resurfacing* ta' Triq L-Amarozz, Triq l-Aruna u Triq il-Karamelli taħt l-iskema tal-*Public Private Partnership*.
- **TENDER MGR 2012/07** - *Resurfacing* ta' Triq San Pietru, Triq Haġrat u Triq Sir Harry Luke taħt l-iskema tal-*Public Private Partnership*.
- **TENDER MGR 2012/08** - *Resurfacing* ta' Triq Ġnien id-Dwieli u Triq Ras il-Ġebel taħt l-iskema tal-*Public Private Partnership*.

Il-Kunsill analizza ir-rapport dwar ir-rati mitfugħa mill-uniku kuntrattur - Asfaltar LTD., u osserva li r-rati huma għoljin ferm. Għaldqastant pie deċiż li isir laqgħa mal-kuntrattur fejn jintalab jirrevedi ir-rati filwaqt li l-Kunsill jara il-possibilita'; li jkollu termini ta' pagamenti differenti. Ser tissejjaħ laqgħa wkoll mad-Dipartiment tal-Gvern Lokali biex tiġi evalwata l-aħjar triq kif il-Kunsill għandu jimxi f' dan ir-rigward.

- **TENDER MGR 2012/09** - Servizz ta' Xogħol ta' Aperturi tal-Aluminium għall-bini tal-Uffiċċju Amministrattiv.

Peress li wieħed mill-offerenti hu relatat miegħu, is-Sindku Paul Vella ħalla postuwaqt din id-diskussjoni u din tkomplet titmexxa mid-Deputat Sindku, Eman Vella. Il-Kunsill ra r-rapport tekniku u kkonstata li wieħed mill-offerenti ma kellux



## Kunsill Lokali L-Imġarr

22, Triq Sir Harry Luke, Mgarr, MST 10, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

bank gaurantee bid bond u għalhekk pie skwalifikat. Għaldaqstant dan it-tender kien ser jiġi mogħti lill-kumpanija FrameGrip Ltd.

Wara din id-deċisjoni, is-Sindku reġa' ha postu għall-kumplement tas-seduta.

- **TENDER MGR 2012/10** - *'Design & Build'* ta' proġett ta' rampa għall-aċċessibilita' miżjuda mal-Knisja Parrokkjali tal-Imġarr.

Il-Kunsill evalwa iż-żewġ offerti kif ukoll ir-rapport tekniku u wara diskussjoni iddeċieda li jaġġudika ix-xogħol lill-Andrew Vassallo General Trading Ltd, u jagħzel l-ewwel proposta ta' din il-kumpanija peress li kienet l-aktar waħda finanzjarjament vantaġġjuża.

- **TENDER MGR 2012/11** - Servizz ta' Manutenzjoni u Rinnovament fuq l-aperturi tal-Injam fil-bini tal-Uffiċċju Amministrattiv.

Il-Kunsill evalwa iż-żewġ offerti kif ukoll ir-rapport tekniku u wara diskussjoni iddeċieda li jaġġudika ix-xogħol lill-Armstrong Ltd. peress li kienet l-aktar offerta finanzjarjament vantaġġjuża.

- **TENDER MGR 2012/12** - Servizz ta' xogħol ta' *'patching'* manteniment minuri tat-toroq.

Il-Kunsill evalwa iż-żewġ offerti kif ukoll ir-rapport tekniku u wara diskussjoni iddeċieda li jaġġudika ix-xogħol lill-Elles Urban Services Ltd, peress li l-offerent l-ieħor, Joseph Caruana, ma kienx ipprova il-bank gaurantee bid bond.

## 5. Preparamenti Ġieħ l-Imġarr

5.1 Inġhata update tal-preparamenti li kienu qed isiru għall-Ġieħ l-Imġarr li kien ser isir fit-3 ta' Frar. In-nomini għall-Ġieħ ħarġu u ser jiġu milqugħa sal-Ġimgħa 25 ta' Jannar. Il-Kunsillier Clayton Gauci ser jieħu għsieb id-dwal u s-sound filwaqt li l-handymen tal-Kunsill ser jieħdu għsieb l-armor tal-palk. Wara is-serata issir bibita ċkejna għall-dawk preżenti.

## 6. Affarijiet Mixxellanji

6.1 Ġew diskussi iż-żewġ proposti għas-servizz ta' ġbir ta' skart : dak ta' GreenMT u ta' GreenPak. Wara analizzar tal-proposti ġie deċiż li tintlaqa' l-proposta ta; GreenMT u jsir ftehim magħhom għas-sentejn li ġejjin.



## **Kunsill Lokali L-Imġarr**

22, Triq Sir Harry Luke, Mgarr, MST 10, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

---

- 6.2 Ġew analizzati wkoll iż-żewġ performance appraisals tal-ħaddiema klerikali ita-Kunsill. Wara diskussjoni, ġie deċiż li it-tnejn jingħataw performance bonus ta' 6% għax-xogħol li wettqu matul l-2012.
- 6.3 Ġie deċiż li l-laqqgħa tal-kommunita' issir nhar il-Ġimgħa 8 ta' Frar 2-13, fis-6:30pm fis-Sala tal-Kunsill.
- 6.4 Eman Vella semma' li kien hemm bżonn tinħareġ sejħa għall-offerti jew kwotazzjonijiet għall-servizzi relatati maż-żewġ siti tas-siġar tal-proġett Cypfire. Ser isiru laqqgħata mal-perit biex jittiehed parir tekniku dwar l-aħjar mod li wiehed għandu jieħu. Dan ser jinkludu ġrit tal-ħamrija, rikostruzzjoni tal-ħitan tas-sejjeħ, żriegħ ta' siġar godda, etc. Ser ikun hemm bżonn ukoll materjal għall-istess siti għall-ikkontrollar tal-moffa tas-siġar, fertilizzanti, u sistema ta' irrigazzjoni.

### **Aggornament**

Il-laqqgħa ntemmet fit-8:45pm u ġiet aggornata għat-Tlieta 22 ta' Jannar 2013 fil-5.30pm, fil-bini tal-Uffiċċju Amministrattiv.

**Cyprian Dalli**  
Segretarju Ezekuttiv

**Paul Vella**  
Sindku